



بِسْمِ اللّٰهِ الرَّحْمٰنِ الرَّحِیْمِ  
ಸಹಾಬರ ಶ್ರೇಷ್ಠತೆ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಲೀಫ, ಹರ್ಷೂರತ್ ಮಿರ್ಯಾ ಮಸೂರೂರ್ ಅಹ್ಮದ್, ಅವರು ಲಂಡನಿನ 'ಬೈತುಲ್ ಫುತೂಹ್' ಮಸೀದಿಯಲ್ಲಿ 15-03-2019 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)

(ತಶಹ್ದುದ್, ತಅಪ್ಪದ್, ಮತ್ತು ಸೂರತುಲ್ ಫಾತಿಹ ಪಠಿಸಿದ ನಂತರ) ಹರ್ಷೂರತ್ ಖಲೀಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸೂರಿಹಿಲ್ ಅದ್ಬೀದ್ ಹೀಗೆ ಹೇಳಿದರು:

ಈ ದಿನ ನಾನು ಪ್ರಸ್ತಾಪಿಸುವ ಸಹಾಬರಲ್ಲಿ ಮೊದಲನೆಯವರು ಹರ್ಷೂರತ್ ಸಾಯಿಬ್ ಬಿನ್ ಉಸ್ಮಾನ್ ರಝಿಯಲ್ಲಾಹು ಅನ್ಹು. ಅವರು ಹರ್ಷೂರತ್ ಉಸ್ಮಾನ್ ಬಿನ್ ಮರ್ಯೂಊನ್ ರಝಿಯಲ್ಲಾಹು ಅನ್ಹುರವರ ಪುತ್ರರಾಗಿದ್ದರು. ಅವರ ತಾಯಿಯ ಹೆಸರು ಹರ್ಷೂರತ್ ಖೌಲ ಬಿನ್ತ್ ಹಕೀಮ್. ಇಸ್ಲಾಮಿನ ಆರಂಭ ಕಾಲದಲ್ಲಿಯೇ ಅವರು ಮುಸ್ಲಿಮರಾದರು. ಅವರು ತನ್ನ ಪಿತ ಮತ್ತು ಚಿಕ್ಕಪ್ಪ ಹರ್ಷೂರತ್ ಖುದ್ಧಾಮರೊಂದಿಗೆ ಅಬಿಸೀನಿಯಾ ದೇಶಕ್ಕೆ ವಲಸೆ ಹೋದ ದ್ವಿತೀಯ ತಂಡದಲ್ಲಿ ಸೇರಿದ್ದರು. ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಬಿಲ್ಲುಗಾರರಾದ ಸಹಾಬರಲ್ಲಿ ಅವರು ಗಣಿಸಲ್ಪಡುತ್ತಾರೆ. ಅವರು ಬದರ್, ಉಹುದ್, ಖಂದಕ್ ಮತ್ತು ಇತರ ಯುದ್ಧಗಳಲ್ಲಿ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೊತೆಗೆ ಭಾಗವಹಿಸಿದರು. ಬವಾತ್ ಯುದ್ಧದ ಕಾಲದಲ್ಲಿ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಅವರನ್ನು ಮದೀನದ ಅಮೀರರನ್ನಾಗಿ ನೇಮಿಸಿದ್ದರು. ಬವಾತ್ ಯುದ್ಧ ಹಿಜರಿ ವರ್ಷ 2ರಲ್ಲಿ ನಡೆಯಿತು. ಬವಾತ್ ಎಂಬುದು ಮದೀನದಿಂದ ನಲ್ವತ್ತೆಂಟು ಮೈಲು ದೂರದಲ್ಲಿರುವ ಜಹೀನ ಗೋತ್ರದ ಪರ್ವತದ ಹೆಸರಾಗಿದೆ. ಹರ್ಷೂರತ್ ಸಾಯಿಬ್ ಬಿನ್ ಉಸ್ಮಾನ್(ರ) ಯಮಾಮ ಯುದ್ಧದಲ್ಲಿಯೂ ಭಾಗವಹಿಸಿದ್ದರು. ಯಮಾಮ ಯುದ್ಧ ಹರ್ಷೂರತ್ ಅಬೂಬಕರ್ ರಝಿಯಲ್ಲಾಹು ಅನ್ಹುರವರ ಖಿಲಾಫತ್ ಕಾಲದಲ್ಲಿ ಹಿಜರಿ 12ರಲ್ಲಿ ನಡೆಯಿತು. ಆ ಯುದ್ಧದಲ್ಲಿ ಅವರಿಗೆ ಒಂದು ಬಾಣ ನಾಟಿತ್ತು. ಆ ಕಾರಣದಿಂದ ಅನಂತರ ಅವರು ನಿಧನ ಹೊಂದಿದರು. ಆಗ ಅವರ ಪ್ರಾಯ ಮೂವತ್ತು ವರ್ಷಕ್ಕಿಂತ ಸ್ವಲ್ಪ ಹೆಚ್ಚಾಗಿತ್ತು.

ಮುಂದಿನ ಸಹಾಬಿಯ ಹೆಸರು ಹರ್ಷೂರತ್ ಝುಮ್‌ರ ಬಿನ್ ಅಮರ್ ಜಹ್‌ನೀ(ರ). ಅವರು ಬನೂ ತರೀಫ್ ಗೋತ್ರದ ಜೊತೆಗೆ ಪ್ರತಿಜ್ಞಾ ಬದ್ಧರಾಗಿದ್ದರು. ಬೇರೆ ಕೆಲವರ ಪ್ರಕಾರ ಅವರು ಬನೂ ಸಾಯಿದ ಗೋತ್ರದೊಂದಿಗೆ ಪ್ರತಿಜ್ಞಾ ಬದ್ಧರಾಗಿದ್ದರು. ಅದು ಸಅದ್ ಬಿನ್ ಉಬಾದರ ಗೋತ್ರವಾಗಿತ್ತು. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಉಹುದ್ ಯುದ್ಧದಲ್ಲಿ ಅವರು ಶಹೀದರಾದರು.

ಇನ್ನೊಬ್ಬ ಸಹಾಬಿಯ ಹೆಸರು ಹರ್ಷೂರತ್ ಸಅದ್ ಬಿನ್ ಸಕಲ್ ರಝಿಯಲ್ಲಾಹು ಅನ್ಹು. ಅವರು ಅನ್‌ಸಾರಿಯಾಗಿದ್ದರು. ಬದರ್ ಮತ್ತು ಉಹುದ್ ಯುದ್ಧಗಳಲ್ಲಿ ಅವರು ಭಾಗವಹಿಸಿದ್ದರು. ಇನ್ನೊಬ್ಬ ಸಹಾಬಿ ಹರ್ಷೂರತ್ ಸಅದ್ ಬಿನ್ ಉಬೈದ್(ರ). ಅವರು ಬದರ್, ಉಹುದ್, ಖಂದಕ್

ಸಮೇತ ಎಲ್ಲಾ ಯುದ್ಧಗಳಲ್ಲಿ ಭಾಗವಹಿಸಿದರು. ಅವರು ಖಾರೀ ಎಂಬ ಬಿರುದು ಗಳಿಸಿದ್ದರು. ಅವರ ಉಪನಾಮ ಅಬೂ ರೈಯ್ದ್ ಎಂದು. ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೀವಿತ ಕಾಲದಲ್ಲಿ ಪವಿತ್ರ ಮುರ್‌ಅನನ್ನು ಜಮಾಯಿಸಿದ ನಾಲ್ಕು ಅನ್‌ಸಾರ್ ಸಹಾಬರಲ್ಲಿ ಅವರು ಒಬ್ಬರಾಗಿದ್ದರು. ಅವರ ಪುತ್ರ ಉಮೈರ್ ಬಿನ್ ಸಅದ್, ಹರ್ಷೂರತ್ ಉಮರ್ ರಝಿಯಲ್ಲಾಹು ಅನ್ಹುರವರ ಖಿಲಾಫತ್ ಕಾಲದಲ್ಲಿ ಸಿರಿಯಾ ದೇಶದ ಒಂದು ಭಾಗದ ಆಡಳಿತಾಧಿಕಾರಿಯಾಗಿದ್ದರು. ಒಂದು ವರದಿ ಪ್ರಕಾರ ಹರ್ಷೂರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಜೀವಿತ ಕಾಲದಲ್ಲಿ ಹರ್ಷೂರತ್ ಸಅದ್ ಬಿನ್ ಉಬೈದ್ ಮಸೂಜಿದ್ ಖುಬಾದಲ್ಲಿ ಇಮಾಮರಾಗಿ ನೇಮಿಸಲ್ಪಟ್ಟಿದ್ದರು. ಹರ್ಷೂರತ್ ಅಬೂಬಕರ್ ಸಿದ್ಧೀಖ್(ರ), ಹರ್ಷೂರತ್ ಉಮರ್(ರ)ರವರ ಕಾಲದಲ್ಲೂ ಅವರು ಆ ಮಸೂಜಿದ್‌ನಲ್ಲಿ ಇಮಾಮರಾಗಿದ್ದರು. ಅವರು ಹಿಜರಿ ವರ್ಷ 16ರಲ್ಲಿ ಖಾದಿಸಿಯ ಯುದ್ಧದಲ್ಲಿ ಶಹೀದರಾದರು. ಆಗ ಅವರ ಪ್ರಾಯ 64 ಆಗಿತ್ತು. ಅಬ್ದುರ್ರಹ್ಮಾನ್ ಬಿನ್ ಅಬೂ ಲೈಲಾ ವರದಿ ಮಾಡುತ್ತಾರೆ, ಹಿಜರಿ ವರ್ಷ 13ರಲ್ಲಿ ಜಸದ್ ಯುದ್ಧ ನಡೆಯಿತು. ಅದರಲ್ಲಿ ಮುಸ್ಲಿಮರಿಗೆ ಧಾರಾಳ ನಷ್ಟ ಸಂಭವಿಸಿತ್ತು. ಹರ್ಷೂರತ್ ಸಅದ್ ಬಿನ್ ಉಬೈದ್ ಸೋತು ಹಿಂದೆ ಸರಿದಿದ್ದರು. ಹರ್ಷೂರತ್ ಉಮರ್(ರ) ಹರ್ಷೂರತ್ ಸಅದ್ ಬಿನ್ ಉಬೈದರೊಂದಿಗೆ ಕೇಳಿದರು: ಸಿರಿಯಾದಲ್ಲಿ ಜಿಹಾದ್ ಮಾಡಲು ಆಸಕ್ತಿ ಇದೆಯೇ? ಅಲ್ಲಿ ಮುಸ್ಲಿಮರ ಬಹಳ ರಕ್ತಪಾತವಾಗಿದೆ. ಮುಸ್ಲಿಮರಿಗೆ ಬಹಳ ಹಾನಿ ಉಂಟುಮಾಡಲಾಗಿದೆ. ಜಸದ್ ಯುದ್ಧದ ಸೋಲಿನ ಕಳಂಕವನ್ನು ನೀಗಿಸಲು ಅಲ್ಲಿಗೆ ಹೋಗಿರಿ. ಅಲ್ಲಿ ಸಹ ಯುದ್ಧ ನಡೆಯುತ್ತಿದೆ. ಹರ್ಷೂರತ್ ಸಅದ್ ಹೇಳಿದರು: ನಾನು ಸೋತು ಮರಳಿ ಬಂದ ಸ್ಥಳದಲ್ಲಿ ಶತ್ರುಗಳ ವಿರುದ್ಧ ಹೋರಾಡಲು ಮಾತ್ರ ನಾನು ಹೊರಡುವೆನು. ಅನಂತರ ಹರ್ಷೂರತ್ ಸಅದ್ ಖಾದಿಸಿಯಕ್ಕೆ ತೆರಳಿ ಅಲ್ಲಿ ಹೋರಾಡುತ್ತಾ ಶಹೀದರಾದರು.

ಅಬ್ದುರ್ರಹ್ಮಾನ್ ಬಿನ್ ಉಬೈದ್ ಅಬೂ ಲೈಲಾ ವರದಿ ಮಾಡುತ್ತಾರೆ: ಹರ್ಷೂರತ್ ಸಅದ್ ಬಿನ್ ಉಬೈದ್ ಜನರಿಗೆ ಪ್ರವಚನ ನೀಡುತ್ತಾ ಹೇಳಿದರು: ನಾವು ನಾಳೆ ವಿರೋಧಿಗಳ ವಿರುದ್ಧ ಹೋರಾಡಿ ಶಹೀದರಾಗುವೆವು. ನೀವು ನಮ್ಮ ಶರೀರದಿಂದ ರಕ್ತವನ್ನು ತೊಳೆದು ಹಾಕಬಾರದು. ನಮ್ಮ ಶರೀರದಲ್ಲಿರುವ ಬಟ್ಟೆಗಳನ್ನು ಬದಲಾಯಿಸಿ ಹೊಸ ಕಫನ್ ಹಾಕಬಾರದು ಎಂದು ಹೇಳಿದರು.

ಇನ್ನೊಬ್ಬ ಸಹಾಬಿ ಹರ್ಷೂರತ್ ಸಹಲ್ ಬಿನ್ ಅತೀಖ್(ರ). ಅವರು ಎಪ್ಪತ್ತು ಅನ್‌ಸಾರ್‌ಗಳ ಜೊತೆಗೆ ಬೈಅತೆ ಅಖಬ ಸಾನಿಯದಲ್ಲಿ ಭಾಗವಹಿಸಿದ್ದರು. ಅವರು ಬದರ್, ಉಹುದ್ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಇನ್ನೊಬ್ಬ

ಸಹಾಬಿ ಹರ್ಷ್‌ರತ್ ಸುಹೈಲ್ ಬಿನ್ ರಾಫಿಅಲ್(ರ). ಅವರು ಬನೂ ನಜ್ಜಾರ್ ಗೋತ್ರಕ್ಕೆ ಸೇರಿದ್ದರು. ಮಸೂಜಿದ್ ನಬವಿ ನಿರ್ಮಿಸಲ್ಪಟ್ಟ ಭೂಮಿ ಹರ್ಷ್‌ರತ್ ಸುಹೈಲ್ ಮತ್ತು ಅವರ ಸಹೋದರ ಹರ್ಷ್‌ರತ್ ಸಹಲ್‌ರವರ ಮಾಲಿಕತ್ವಕ್ಕೆ ಸೇರಿತ್ತು. ಹರ್ಷ್‌ರತ್ ಸುಹೈಲ್‌ರವರು ಬದರ್, ಉಹುದ್, ಖಂದಕ್, ಸಮೇತ ಎಲ್ಲಾ ಯುದ್ಧಗಳಲ್ಲಿ ಭಾಗವಹಿಸಿದ್ದರು. ಹರ್ಷ್‌ರತ್ ಉಮರ್(ರ)ರ ಖಿಲಾಫತ್ ಕಾಲದಲ್ಲಿ ಅವರು ನಿಧನ ಹೊಂದಿದರು.

ಹರ್ಷ್‌ರತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್(ರ) ಸೀರತ್ ಖಾತಮುನ್ನಬಿಯ್ಯೀನ್‌ನಲ್ಲಿ ಹೀಗೆ ಬರೆದಿದ್ದಾರೆ: ಹಿಜ್ರತ್ ನಂತರ ಮದೀನದಲ್ಲಿ ವಾಸಿಸಲು ತೊಡಗಿದಾಗ ಎಲ್ಲದಕ್ಕಿಂತ ಮೊದಲಿನ ಕೆಲಸ ಮಸೂಜಿದ್ ನಬವಿಯ ನಿರ್ಮಾಣವಾಗಿತ್ತು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಒಂಟಿ ಬಂದು ಕುಳಿತ ಸ್ಥಳ ಮದೀನದ ಇಬ್ಬರು ಮುಸ್ಲಿಮ್ ಬಾಲಕರಾದ ಸಹಲ್ ಮತ್ತು ಸುಹೈಲ್‌ರ ಒಡೆತನಕ್ಕೆ ಸೇರಿತ್ತು. ಹರ್ಷ್‌ರತ್ ಅಸೂಅದ್ ಬಿನ್ ಝರಾರ ಅವರಿಬ್ಬರ ರಕ್ಷಕರಾಗಿದ್ದರು. ಅದು ಒಂದು ಬಂಜರು ಸ್ಥಳವಾಗಿತ್ತು. ಅದರ ಒಂದು ಭಾಗದಲ್ಲಿ ಒಂದೆರಡು ಖಜೂರದ ಮರಗಳಿದ್ದವು. ಇನ್ನೊಂದು ಭಾಗದಲ್ಲಿ ಹಳ್ಳಕೊಳ್ಳಗಳಿದ್ದವು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಆ ಸ್ಥಳದಲ್ಲಿ ಮಸೂಜಿದ್ ನಿರ್ಮಿಸಲು ಮತ್ತು ತನ್ನ ನಿವಾಸಕ್ಕೆ ಕೋಣೆಗಳನ್ನು ನಿರ್ಮಿಸಲು ಬಯಸಿದರು. ಆ ಸ್ಥಳವನ್ನು ಹತ್ತು ದೀನಾರ್‌ಗೆ ಖರೀದಿಸಲಾಯಿತು. ಆ ಸ್ಥಳವನ್ನು ಸಮತಟ್ಟುಗೊಳಿಸಿ ಮತ್ತು ಮರಗಳನ್ನು ಕಡಿದು ಮಸೂಜಿದ್ ನಿರ್ಮಾಣ ಪ್ರಾರಂಭವಾಯಿತು. ಒಂದು ವರದಿ ಪ್ರಕಾರ ಈ ಭೂಮಿಯನ್ನು ಖರೀದಿಸಿದ ಹಣವನ್ನು ಹರ್ಷ್‌ರತ್ ಅಬೂಬಕರ್(ರ) ನೀಡಿದರು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸ್ವತಃ ಪ್ರಾರ್ಥನೆ ಮಾಡಿ ಅಸ್ತಿಭಾರದ ಕಲ್ಲು ಹಾಕಿದರು. ಖುಬಾ ಮಸೂಜಿದ್ ನಿರ್ಮಾಣದ ಸಂದರ್ಭದಲ್ಲಿ ನಡೆದ ಹಾಗೆ ಸಹಾಬರು ಕಲ್ಲು ಕಟ್ಟುವವರಾಗಿ ಮತ್ತು ಕೆಲಸಗಾರರಾಗಿ ಕಾರ್ಯ ನಿರ್ವಹಿಸಿದರು. ಕೆಲವು ಸಾರಿ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸ್ವತಃ ಕೆಲಸಗಾರರಾಗಿ ದುಡಿಯುತ್ತಿದ್ದರು.

ಮಸೂಜಿದ್‌ನ ಎತ್ತರ ಹತ್ತು ಅಡಿಯಷ್ಟಾಗಿತ್ತು. ಎಂದರೆ ಛಾವಣಿ ಹತ್ತು ಅಡಿ ಎತ್ತರದಲ್ಲಿದ್ದು. ಉದ್ದ ಒಂದು ನೂರ ಐದು ಅಡಿ ಮತ್ತು ಅಗಲ ತೊಂಬತ್ತು ಅಡಿಯಷ್ಟಿತ್ತು. ಮಸೂಜಿದ್‌ನ ಒಂದು ಮೂಲೆಯಲ್ಲಿ ಒಂದು ಛಾವಣಿಯಿದ್ದ ಕೋಣೆ ನಿರ್ಮಿಸಲಾಯಿತು. ಅದನ್ನು ಸಫ್ಫ ಎಂದೂ ಕರೆಯುತ್ತಿದ್ದರು. ಅದು ಮನೆಗಳಿಲ್ಲದ ಬಡ ಮುಹಾಜಿರ್‌ಗಳಿಗೋಸ್ಕರವಾಗಿತ್ತು. ಅವರು ಅಲ್ಲಿಯೇ ವಾಸಿಸುತ್ತಿದ್ದರು. ಅವರು ಅಸೂಹಾಬುಸ್ಸುಫ್ಫ ಎಂದೂ ಕರೆಯಲ್ಪಡುತ್ತಿದ್ದರು. ಮಸೂಜಿದ್‌ಗೆ ತಾಗಿಕೊಂಡು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರಿಗೆ ವಾಸದ ಮನೆಯನ್ನು ನಿರ್ಮಿಸಲಾಗಿತ್ತು. ಅದು ಕೇವಲ ಹತ್ತು ಹದಿನೈದು ಅಡಿಗಳ ಒಂದು ಕೋಣೆಯಾಗಿತ್ತು. ಈ ಕೋಣೆ ಮತ್ತು ಮಸೂಜಿದ್ ಮಧ್ಯೆ ಒಂದು ಬಾಗಿಲನ್ನು ಇರಿಸಲಾಗಿತ್ತು. ಅದರ ಮೂಲಕ ದಾಟಿಕೊಂಡು ನಮಾಝ್

ಮೊದಲಾದವುಗಳಿಗೋಸ್ಕರ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಮಸೂಜಿದ್‌ಗೆ ಆಗಮಿಸುತ್ತಿದ್ದರು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಬೇರೆ ವಿವಾಹಗಳನ್ನು ಮಾಡಿದಾಗ ಈ ಕೋಣೆಗೆ ತಾಗಿಕೊಂಡು ಬೇರೆ ಕೋಣೆಗಳನ್ನು ಸಹ ನಿರ್ಮಿಸಲಾಯಿತು. ಮಸೂಜಿದ್‌ಗೆ ಸುತ್ತುಮುತ್ತಲು ಕೆಲವು ಸಹಾಬರ ಮನೆಗಳೂ ನಿರ್ಮಿಸಲ್ಪಟ್ಟವು. ಮದೀನದಲ್ಲಿ ಈ ಮಸೂಜಿದ್ ನಿರ್ಮಿಸಲ್ಪಟ್ಟ ಕಾಲದಲ್ಲಿ ಸಾರ್ವಜನಿಕ ಉಪಯೋಗಕ್ಕಿರುವ ಬೇರೆ ಕಟ್ಟಡಗಳಿಲ್ಲದ ಕಾರಣ ಸಾಮುದಾಯಿಕ ಆವಶ್ಯಕತೆಗಳಿಗೋಸ್ಕರ ಈ ಮಸೂಜಿದ್‌ನೇ ಬಳಸಲಾಗುತ್ತಿತ್ತು. ಸರಕಾರದ ಕೇಂದ್ರವಾಗಿಯೂ ಈ ಮಸೂಜಿದ್ ಬಳಸಲಾಯಿತು. ಸರಕಾರದ ಕಚೇರಿಯೂ ಅದೇ ಆಗಿತ್ತು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮುರ ಸಭೆಗಳು ಸಹ ಅಲ್ಲಿಯೇ ಜರಗುತ್ತಿದ್ದವು. ಎಲ್ಲಾ ವಿಧಗಳ ಸಲಹೆಗಳು ಸಮಾಲೋಚನೆಗಳು ಇಲ್ಲಿಯೇ ನಡೆಯುತ್ತಿದ್ದವು. ಮೊಕದ್ದಮೆಗಳ ತೀರ್ಪು ಇಲ್ಲಿಯೇ ಆಗುತ್ತಿತ್ತು. ಇಲ್ಲಿಂದಲೇ ಆಜ್ಞೆಗಳು ಜಾರಿಯಾಗುತ್ತಿದ್ದವು. ಇದು ಅತಿಥಿ ಗೃಹವೂ ಆಗಿತ್ತು. ಸಮಾಜಕ್ಕೆ ಸಂಬಂಧಿಸಿದ ಎಲ್ಲಾ ಕೆಲಸಗಳು ಇಲ್ಲಿಯೇ ನಡೆಯುತ್ತಿದ್ದವು. ಆವಶ್ಯಕತೆ ತಲೆದೋರಿದಾಗ ಯುದ್ಧ ಕೈದಿಗಳ ಸೆರೆಮನೆಯಾಗಿ ಸಹ ಇದನ್ನು ಉಪಯೋಗಿಸಲಾಗುತ್ತಿತ್ತು.

ಸರ್ ವಿಲ್ಲಿಯಂ ಮ್ಯೂರ್ ಈ ಮಸೂಜಿದ್ ಬಗ್ಗೆ ಹೀಗೆ ಬರೆದಿದ್ದಾರೆ: ಈ ಮಸೂಜಿದ್ ಅತ್ಯಂತ ಸಾಮಾನ್ಯ ವಸ್ತುಗಳಿಂದ ನಿರ್ಮಿತವಾಗಿತ್ತಾದರೂ ಮುಹಮ್ಮದ್ (ಸಲ್ಲಾಹು ಅಲೈಹಿ ವಸಲ್ಲಮುರ) ಈ ಮಸೂಜಿದ್ ಇಸ್ಲಾಮೀ ಚರಿತ್ರೆಯಲ್ಲಿ ಒಂದು ವಿಶಿಷ್ಟ ವೈಭವ ಹೊಂದಿದೆ. ಅಲ್ಲಾಹನ ಸಂದೇಶವಾಹಕ ಮತ್ತು ಸಹಾಬರು ತಮ್ಮ ಹೆಚ್ಚಿನ ಸಮಯ ಇಲ್ಲಿಯೇ ಕಳೆಯುತ್ತಿದ್ದರು. ಇಲ್ಲಿಂದಲೇ ಇಸ್ಲಾಮೀ ನಮಾಝಿನ ಸಾಮೂಹಿಕ ಅನುಷ್ಠಾನ ಆರಂಭಗೊಂಡಿತು. ಇಲ್ಲಿಯೇ ಎಲ್ಲಾ ಮುಸ್ಲಿಮರು ಜುಮುಅ ದಿವಸ ಅಲ್ಲಾಹನ ತಾಜಾ ವಹಿಗಳನ್ನು ಆಲಿಸಲು ಜಮಾಯಿಸುತ್ತಿದ್ದರು. ಇಲ್ಲಿ ಮುಹಮ್ಮದ್ (ಸಲ್ಲಾಹು ಅಲೈಹಿ ವಸಲ್ಲಮುರ) ತಮ್ಮ ವಿಜಯಗಳ ಯೋಜನೆಗಳನ್ನು ದೃಢಗೊಳಿಸುತ್ತಿದ್ದರು. ಪರಾಭವಗೊಂಡ ಮತ್ತು ಪಶ್ಚಾತ್ತಾಪಗೊಂಡ ಗೋತ್ರಗಳ ಪ್ರತಿನಿಧಿ ಸಂಘಗಳು ಅವರ ಮುಂದೆ ಹಾಜರಾಗುತ್ತಿದ್ದುದು ಇಲ್ಲಿಯೇ ಆಗಿತ್ತು. ಇದು ಎಂತಹ ಅಧಿಕಾರದ ಕೇಂದ್ರವಾಗಿತ್ತೆಂದರೆ ಇಲ್ಲಿಂದ ಹೊರಡಿಸಲಾಗುತ್ತಿದ್ದ ದೊರೆಯ ಆಜ್ಞೆಗಳು ಅರಬ್ ದೇಶದಲ್ಲಿ ದೂರ ದೂರದ ತನಕ ವಿದ್ಯೋಹಿಗಳನ್ನು ಭಯದಿಂದ ನಡುಗುವಂತೆ ಮಾಡುತ್ತಿದ್ದವು. ಇದೇ ಮಸೂಜಿದ್ ಸಮೀಪ ತಮ್ಮ ಪತ್ನಿ ಹರ್ಷ್‌ರತ್ ಆಯಿಶರವರ ಕೋಣೆಯಲ್ಲಿ ಮುಹಮ್ಮದ್ (ಸಲ್ಲಾಹು ಅಲೈಹಿ ವಸಲ್ಲಮುರ) ನಿಧನ ಹೊಂದಿದರು. ಇಲ್ಲಿಯೇ ತನ್ನ ಇಬ್ಬರು ಖಲೀಫರ ಗೋರಿಯ ಬದಿಯಲ್ಲಿಯೇ ಅವರು ದಫನು ಗೊಳಿಸಲ್ಪಟ್ಟಿದ್ದಾರೆ.

ಒಟ್ಟಿನಲ್ಲಿ, ಹರ್ಷ್‌ರತ್ ಸಹಲ್ ಮತ್ತು ಹರ್ಷ್‌ರತ್ ಸುಹೈಲ್ ಇಸ್ಲಾಮಿನ ಈ ಬೃಹತ್ ಕೇಂದ್ರದ ನಿರ್ಮಾಣಕ್ಕೆ ಜಮೀನು ನೀಡುವ ಭಾಗ್ಯ ಗಳಿಸಿದರು.

ಇನ್ನೊಬ್ಬ ಸಹಾಬಿ ಹರ್ಷ್‌ರತ್ ಸಅದ್ ಬಿನ್ ಖೈಸಮ್(ರ). ಅವರು ಔಸ್ ಗೋತ್ರದವರಾಗಿದ್ದರು. ಅವರ ತಾಯಿಯ ಹೆಸರು ಹಿಂದ್ ಬಿನ್ತ್ ಔಸ್. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹರ್ಷ್‌ರತ್ ಸಅದ್ ಬಿನ್ ಖೈಸಮ್ ಮತ್ತು ಹರ್ಷ್‌ರತ್ ಅಬೂ ಸಲ್ಮಾ ಬಿನ್ ಅಬ್ದುಲ್ ಅಸದ್ ಮಧ್ಯೆ ಸಹೋದರ ಸಂಬಂಧ ಸ್ಥಾಪಿಸಿದ್ದರು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಬೈಅತ್ ಅಖಬ ಸಾನಿಯದ ಸಂದರ್ಭದಲ್ಲಿ ಮದೀನದ ಮುಸ್ಲಿಮರ ಮೇಲ್ವಿಚಾರಣೆಗೆ ನಿಶ್ಚಯಿಸಿದ ಹನ್ನೆರಡು ಮೇಲ್ವಿಚಾರಕರಲ್ಲಿ ಹರ್ಷ್‌ರತ್ ಸಅದ್ ಬಿನ್ ಖೈಸಮ್ ಒಬ್ಬರಾಗಿದ್ದರು.

ಹರ್ಷ್‌ರತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್(ರ) ಸೀರತ್ ಖಾತಮನ್ನಬಿಯ್ಯೀನ್ ಗ್ರಂಥದಲ್ಲಿ ಬರೆಯುತ್ತಾರೆ: ನಬವಿ ವರ್ಷ 13 ರಿಫಲ್‌ಹಜ್ಜ್ ತಿಂಗಳಲ್ಲಿ ಮದೀನದ ಔಸ್ ಮತ್ತು ಖರ್ಷ್‌ರಜ್ ಗೋತ್ರದ ಅನೇಕ ನೂರು ಜನರು ಮಕ್ಕಕ್ಕೆ ಬಂದರು. ಅವರಲ್ಲಿ ಎಪ್ಪತ್ತು ಜನರು ಮೊದಲೇ ಮುಸ್ಲಿಮರಾಗಿದ್ದರು ಅಥವಾ ಮುಸ್ಲಿಮರಾಗಲು ಆಗ ಇಚ್ಛಿಸಿದ್ದರು.

ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನಿಗದಿತ ದಿನಾಂಕದಂದು ರಾತ್ರಿ ಮನೆಯಿಂದ ಒಬ್ಬನೇ ಹೊರಗೆ ಹೊರಟರು. ಮಾರ್ಗದಲ್ಲಿ ತಮ್ಮ ಚಿಕ್ಕಪ್ಪ ಅಬ್ಬಾಸರನ್ನು ತನ್ನ ಜೊತೆ ಸೇರಿಸಿಕೊಂಡರು. ಆಗ ಅಬ್ಬಾಸ್ ಮುಸ್ಲಿಮರಾಗಿರಲಿಲ್ಲವಾದರೂ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರನ್ನು ಪ್ರೀತಿಸುವವರಾಗಿದ್ದರು. ಅವರಿಬ್ಬರೂ ನಿಗದಿತ ಸ್ಥಳಕ್ಕೆ ತಲಪಿದರು. ಆಗ ಅಲ್ಲಿಗೆ ಅನ್‌ಸಾರ್‌ಗಳು ಒಬ್ಬೊಬ್ಬರಾಗಿ ಮತ್ತು ಇಬ್ಬಿಬ್ಬರಾಗಿ ತಲಪಿದರು. ಮೊದಲು ಅಬ್ಬಾಸ್ ಮಾತು ಆರಂಭಿಸಿದರು. ಓ ಖರ್ಷ್‌ರಜ್ ಗುಂಪಿನ ಜನರೇ, ಮುಹಮ್ಮದ್ (ಸಲ್ಲಲ್ಲಾಹು ಅಲೈಹಿ ವಸಲ್ಲಮ್) ತನ್ನ ಕುಟುಂಬದಲ್ಲಿ ಗೌರವಾನ್ವಿತರೂ ಪ್ರೀತಿಗೆ ಪಾತ್ರರೂ ಆಗಿದ್ದಾರೆ. ಅವರ ಕುಟುಂಬ ಅವರನ್ನು ಇಂದಿನ ತನಕ ಸಂರಕ್ಷಿಸಿದೆ. ಪ್ರತಿಯೊಂದು ಅಪಾಯದ ಕಾಲದಲ್ಲಿ ಅವರನ್ನು ರಕ್ಷಿಸಿದೆ. ಈಗ ಮುಹಮ್ಮದ್ ತನ್ನ ಊರನ್ನು ಬಿಟ್ಟು ನಿಮ್ಮ ಬಳಿಗೆ ಬರಲು ನಿರ್ಧರಿಸಿದ್ದಾರೆ. ನೀವು ಅವರನ್ನು ನಿಮ್ಮ ಊರಿಗೆ ಕರೆದುಕೊಂಡು ಹೋಗಲು ಇಚ್ಛಿಸುವುದಾದರೆ ನೀವು ಅವರಿಗೆ ಎಲ್ಲಾ ರೀತಿಯ ಸಂರಕ್ಷಣೆ ನೀಡಬೇಕು. ಅದಕ್ಕೆ ನೀವು ಸಿದ್ಧರಾದರೆ ಅದು ಉತ್ತಮವೇ ಆಗಿದೆ. ನೀವು ಸ್ಪಷ್ಟವಾಗಿ ಉತ್ತರ ಹೇಳಿರಿ. ಸ್ಪಷ್ಟವಾಗಿ ಹೇಳುವುದು ಉತ್ತಮವಾಗಿದೆ. ಆಗ ಅನ್‌ಸಾರ್‌ಗಳ ಒಬ್ಬ ಹಿರಿಯ ಮತ್ತು ಪ್ರಭಾವಶಾಲಿ ವ್ಯಕ್ತಿಯಾದ ಬರಾಅ್ ಬಿನ್ ಮಅೂರೂರ್ ಹೇಳಿದರು: ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ತನ್ನ ಪಾವನ ನಾಲಗೆಯಿಂದ ನಮ್ಮೊಂದಿಗೆ ಮಾತನಾಡಲಿ ಎಂದು ನಾವು ಬಯಸುತ್ತೇವೆ. ಆಗ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಪವಿತ್ರ ಮುರ್‌ಆನಿನ ಕೆಲವು ವಚನಗಳನ್ನು ಪಠಿಸಿ ಒಂದು ಸಂಕ್ಷಿಪ್ತ ಭಾಷಣದಲ್ಲಿ ಇಸ್ಲಾಮಿನ ತತ್ವಗಳನ್ನು ವಿವರಿಸಿದರು. ಅವರು ಹುಖೂಖುಲ್ಲಾಹ್ ಮತ್ತು ಹುಖೂಖುಲ್ ಇಬಾದ್ ಬಗ್ಗೆ ವಿಶದೀಕರಿಸಿ ಹೇಳಿದರು: ನಾನು ಇಷ್ಟೇ ಆಶಿಸುತ್ತೇನೆ,

ನೀವು ನಿಮ್ಮ ಸ್ನೇಹಿತರನ್ನೂ ಸಂಬಂಧಿಕರನ್ನೂ ಸಂರಕ್ಷಿಸುವ ಹಾಗೆ ಅವಶ್ಯಕತೆ ಇರುವಾಗ ನನ್ನ ಜೊತೆ ಸಹ ಹಾಗೆಯೇ ವರ್ತಿಸಿರಿ. ಬರಾಅ್ ಬಿನ್ ಮಅೂರೂರ್ ಅರಬ್ ಸಂಪ್ರದಾಯ ಪ್ರಕಾರ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಕೈಯನ್ನು ತನ್ನ ಕೈಯಲ್ಲಿ ತೆಗೆದುಕೊಂಡು ಹೇಳಿದರು: ಅಲ್ಲಾಹನ ಸಂದೇಶವಾಹಕರೇ, ನಿಮ್ಮನ್ನು ಸತ್ಯದೊಂದಿಗೆ ನಿಯೋಜಿಸಿದ ಅಲ್ಲಾಹನಾಣೆ, ನಾವು ನಮ್ಮ ಜೀವವನ್ನು ಸಂರಕ್ಷಿಸುವ ಹಾಗೆ ನಿಮ್ಮನ್ನು ಸಂರಕ್ಷಿಸುವೆವು. ನಾವು ಖಡ್ಗಗಳ ನೆರಳಲ್ಲಿ ಬೆಳೆದವರಾಗಿದ್ದೇವೆ.

ಅನಂತರ ಆ ಜನರು ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರೊಂದಿಗೆ ಕೇಳಿದರು: ನಾವು ನಿಮಗೋಸ್ಕರ ಎಲ್ಲವನ್ನೂ ಮಾಡುವೆವು. ಆದರೆ ಅದಕ್ಕೆ ಬದಲಾಗಿ ನಮಗೆ ಏನು ಸಿಗುವುದು? ಆಗ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು: ನಿಮಗೆ ಅಲ್ಲಾಹನಿಂದ ಸ್ವರ್ಗ ಸಿಗುವುದು. ಅದು ಎಲ್ಲಾ ಬಹುಮಾನಗಳಿಗಿಂತ ದೊಡ್ಡದಾದ ಬಹುಮಾನವಾಗಿದೆ. ಆಗ ಎಲ್ಲರೂ ಹೇಳಿದರು: ನಮಗೆ ಈ ಒಪ್ಪಂದ ಅಂಗೀಕಾರಾರ್ಹವಾಗಿದೆ. ಯಾ ರಸೂಲುಲ್ಲಾಹ್ ತಾವು ತಮ್ಮ ಕೈಯನ್ನು ಮುಂದಕ್ಕೆ ಚಾಚಿರಿ. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಕೈ ಚಾಚಿದಾಗ ಜೀವಾರ್ಪಣೆ ಮಾಡಲು ಸಿದ್ಧರಾದ ಆ ಎಪ್ಪತ್ತು ಜನರು ಭದ್ರತೆ ನೀಡುವ ಒಪ್ಪಂದಕ್ಕೆ ಸಂಬಂಧಿಸಿ ಬೈಅತ್ ಮಾಡಿದರು. ಈ ಬೈಅತನ್ನು ಬೈಅತ್ ಅಖಬ ಸಾನಿಯ ಎಂದು ಕರೆಯುತ್ತಾರೆ. ಅನಂತರ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಅವರಲ್ಲಿ ಹನ್ನೆರಡು ಜನರನ್ನು ಸಖೀಬ್ (ಮೇಲ್ವಿಚಾರಕ)ರನ್ನಾಗಿ ನೇಮಿಸಿದರು. ಅವರ ಹೆಸರುಗಳು ಹೀಗಿವೆ: ಅಸ್‌ಅದ್ ಬಿನ್ ಝರಾರ್, ಉಸೈದ್ ಬಿನ್ ಹರ್ರೀರ್, ಅಬುಲ್ ಹೈಸಮ್ ಮಾಲಿಕ್ ಬಿನ್ ತಯ್‌ಹಾನ್, ಸಅದ್ ಬಿನ್ ಉಬಾದ್, ಬರಾಅ್ ಬಿನ್ ಮಅೂರೂರ್, ಅಬ್ದುಲ್ಲಾ ಬಿನ್ ರವಾಹ್, ಉಬಾದ್ ಬಿನ್ ಸಾಮಿತ್, ಸಅದ್ ಬಿನ್ ರಬೀಅ್, ರಾಫೀಅ್ ಬಿನ್ ಮಾಲಿಕ್, ಅಬ್ದುಲ್ಲಾ ಬಿನ್ ಅಮರ್, ಸಅದ್ ಬಿನ್ ಖೈಸಮ್ ಮತ್ತು ಮುಂದಿಬ್ ಬಿನ್ ಅಮರ್.

ಹರ್ಷ್‌ರತ್ ಸಅದ್ ಬಿನ್ ಖೈಸಮರಿಗೆ ಖುಬಾದಲ್ಲಿ ಒಂದು ಬಾವಿ ಇತ್ತು. ಅಲ್‌ಗರಸ್ ಎಂಬ ಹೆಸರಿನ ಈ ಬಾವಿಯಿಂದ ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನೀರು ಕುಡಿಯುತ್ತಿದ್ದರು. ಅವರು ಹೇಳುತ್ತಿದ್ದರು: ಇದು ಸ್ವರ್ಗದ ನೀರಿನ ಕಾರಂಜಿಗಳಲ್ಲಿ ಒಂದಾಗಿದೆ. ಇದರ ನೀರು ಅತ್ಯುತ್ತಮವಾಗಿದೆ. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ನಿಧನ ಹೊಂದಿದಾಗ ಇದೇ ಭಾವಿಯ ನೀರನ್ನು ಬಳಸಿ ಅವರ ಮಯ್ಯತಿಗೆ ಸ್ನಾನ ಮಾಡಿಸಲಾಯಿತು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದ್ದರು, ನಾನು ನಿಧನ ಹೊಂದಿದರೆ ಗರಸ್ ಬಾವಿಯಿಂದ ಏಳು ಕೊಡಗಳಷ್ಟು ನೀರು ತಂದು ಅದರಿಂದ ನನಗೆ ಸ್ನಾನ ಮಾಡಿಸಬೇಕು. ಹರ್ಷ್‌ರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರಿಗೆ ಮೂರು ಸಾರಿ ಸ್ನಾನ ಮಾಡಿಸಲಾಗಿತ್ತು. ಹರ್ಷ್‌ರತ್ ಅಲಿ(ರ), ಹರ್ಷ್‌ರತ್ ಅಬ್ಬಾಸ್(ರ) ಮತ್ತು ಹರ್ಷ್‌ರತ್ ಫರ್ಯೂ(ರ) ಅವರಿಗೆ ಸ್ನಾನ ಮಾಡಿಸಿದರು.

ಸುಲೈಮಾನ್ ಬಿನ್ ಅಬಾಸ್(ರ) ವರದಿ ಮಾಡುತ್ತಾರೆ: ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮ್ ಬದರ್ ಯುದ್ಧಕ್ಕೆ ಹೊರಟಾಗ ಹರ್ಷರತ್ ಸಅದ್ ಬಿನ್ ಖೈಸಮ್ ಮತ್ತು ಅವರ ಪಿತ, ಇಬ್ಬರೂ ಜೊತೆಗೆ ಹೋಗಲು ನಿರ್ಧರಿಸಿದರು. ಆಗ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರು ಹೇಳಿದರು: ಇಬ್ಬರಲ್ಲಿ ಒಬ್ಬ ಮಾತ್ರ ಹೋಗಬಹುದು. ಚೀಟಿ ಎತ್ತಿ ಯಾರು ಹೋಗಬೇಕೆಂದು ನಿರ್ಧರಿಸಿರಿ. ಆಗ ಹರ್ಷರತ್ ಖೈಸಮ್ ತನ್ನ ಪುತ್ರ ಸಅದ್‌ನೊಂದಿಗೆ ಹೇಳಿದರು: ನಮ್ಮಿಬ್ಬರಲ್ಲಿ ಒಬ್ಬ ಮಾತ್ರ ಯುದ್ಧಕ್ಕೆ ಹೋಗಲು ಅನುಮತಿ ಇರುವುದರಿಂದ ನೀನು ಮಹಿಳೆಯರ ಸಂರಕ್ಷಣೆಗೆ ಇಲ್ಲಿ ನಿಲ್ಲು. ಆಗ ಹರ್ಷರತ್ ಸಅದ್ ಹೇಳಿದರು: ಸ್ವರ್ಗದ ಹೊರತು ಬೇರೆ ಯಾವುದಾದರೂ ವಿಷಯವಾಗಿದ್ದರೆ ಬಂಡಿತವಾಗಿ ನಾನು ತಮಗೆ ಆದ್ಯತೆ ನೀಡುತ್ತಿದ್ದೆ. ಆದರೆ ನಾನು ಶಹಾದತ್ ಇಚ್ಛಿಸುವವನಾಗಿದ್ದೇನೆ. ಆಗ ಚೀಟಿ ಎತ್ತಲಾಯಿತು. ಹರ್ಷರತ್ ಸಅದರ ಹೆಸರು ಬಂದ ಕಾರಣ ಅವರು ಬದರ್ ಯುದ್ಧಕ್ಕೆ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆಗೆ ಹೊರಟರು ಮತ್ತು ಬದರ್ ಯುದ್ಧದಲ್ಲಿ ಭಾಗವಹಿಸಿ ಶಹೀದರಾದರು.

ಒಂದು ವರದಿ ಪ್ರಕಾರ ಬದರ್ ಯುದ್ಧದಲ್ಲಿ ಹರ್ಷರತ್ ರಸೂಲ್ ಸಲ್ಲಲ್ಲಾಹು ಅಲೈಹಿ ವಸಲ್ಲಮರ ಜೊತೆಗೆ ಎರಡು

ಕುದುರೆಗಳಿದ್ದವು. ಒಂದು ಕುದುರೆ ಮೇಲೆ ಹರ್ಷರತ್ ಮುಸ್‌ಅಬ್ ಬಿನ್ ಉಮೈರ್ ಮತ್ತು ಇನ್ನೊಂದರ ಮೇಲೆ ಹರ್ಷರತ್ ಸಅದ್ ಬಿನ್ ಖೈಸಮ್ ಸವಾರಿ ಮಾಡುತ್ತಿದ್ದರು. ಹರ್ಷರತ್ ಝಬೈರ್ ಬಿನ್ ಅವಾಮ್, ಹರ್ಷರತ್ ಮಿಖ್‌ದಾದ್ ಬಿನ್ ಅಸ್‌ವದ್ ಸಹ ಒಬ್ಬರ ನಂತರ ಒಬ್ಬರಾಗಿ ಆ ಕುದುರೆಯ ಮೇಲೆ ಸವಾರಿ ಮಾಡುತ್ತಿದ್ದರು.

ಹರ್ಷರತ್ ಮಿರ್ಯಾಫ ಬಶೀರ್ ಅಹ್ಮದ್ ಸಾಹಿಬರ ಅಭಿಪ್ರಾಯ ಪ್ರಕಾರ ಬದರ್ ಯುದ್ಧದಲ್ಲಿ ಮುಸ್ಲಿಮರ ಸೈನ್ಯದಲ್ಲಿ ಎಷ್ಟು ಒಂಟೆಗಳು ಮತ್ತು ಎರಡು ಕುದುರೆಗಳಿದ್ದವು. ಮುಸ್ಲಿಮರು ಹೊಂದಿದ್ದ ಯುದ್ಧ ಸಾಮಗ್ರಿಗಳು, ಕುದುರೆ, ಒಂಟೆ ಮೊದಲಾದವು ಅವಿಶ್ವಾಸಿಗಳ ಯುದ್ಧ ಸಾಮಗ್ರಿಗಳಿಗೆ ಹೋಲಿಸಿ ನೋಡಿದರೆ ಅವು ಬಹಳ ಕಡಿಮೆಯಾಗಿದ್ದವು. ಆದರೆ ಮುಸ್ಲಿಮರ ವಿರುದ್ಧ ಅಕ್ರಮಣ ನಡೆದಾಗ ಮತ್ತು ಶತ್ರುಗಳಿಂದ ಯುದ್ಧ ಹೇರಲ್ಪಟ್ಟಾಗ ಮತ್ತು ಇಸ್ಲಾಮನ್ನು ಕೊನೆಗೊಳಿಸಲು ತಮ್ಮ ಯೋಚನೆ ಪ್ರಕಾರ ಶತ್ರುಗಳು ಆಗಮಿಸಿದಾಗ ಸತ್ಯವಿಶ್ವಾಸಿಗಳು ತಮ್ಮ ಯುದ್ಧ ಸಾಮಗ್ರಿಗಳ ಕಡೆಗೆ ನೋಡಲಿಲ್ಲ. ಕುದುರೆಗಳ ಸಂಖ್ಯೆಯ ಕಡೆಗೆ ನೋಡಲಿಲ್ಲ. ಅವರಿಗೆ ಅಲ್ಲಾಹನಿಗೋಸ್ಕರ ಜೀವ ಬಲಿದಾನ ನೀಡುವ ಉತ್ಸಾಹವಿತ್ತು. ಅಲ್ಲಾಹನು ಅದನ್ನು ಅಂಗೀಕರಿಸಿ ಅವರಿಗೆ ಜಯ ನೀಡಿದನು. ಅಲ್ಲಾಹನು ಪ್ರತಿಕ್ಷಣ ಅವರ ಪದವಿಗಳನ್ನು ಉನ್ನತಗೊಳಿಸಲಿ - ಆಮೀನ್.

\*\*\*

**Friday Sermon delivered by Hadrath Khaleefatul Masih Al Khamis(atba)**

**At, Masjid Baithul Futhuh London, UK. On 15-03-2019.**

**Summarized by Majlis Ansarullah Bharat**

**Kannada Translation: M. Ubeidullah for Kannada Desk, Qadian**

**Reviewed by: M.P Ibrahim | Typing: U Basheer Ahmad**

**Published By: Kannada Isha'at Team for Nazarath Nashr-O-Isha'ath, Qadian**

**Email: khutuba.kannada@gmail.com**

**You can find all the Sermons archived at: www.alislam.org/friday-sermon**